

## Meta nqum

Wara raqda tant mixtieqa  
It-*trigger* messni biex inqum,  
Kemmm qed insibha bi tqila  
Biex f'idejja niehu t-tmun!

Mhux ahjar nibqa' fis-sodda  
Hawn almenu m'hawnx problemi,  
Għax hawn la nara, la nisma'  
Addijo l-inkwiet u skemi.

Imma kif f'rasi wahhalta  
Li kelli nibqa' fuq il-friex,  
Fisieb mis-sema tani l-hajja  
Li ma mmurx nintemm u nibbies!

Mill-bogħod bdejt nisma' għadd t'ilhna  
Li f'kantalienu ma waqfux,  
Bdejt jgħajtuli: "Patri! Patri!  
Għat-talba tagħna tibqax trux!

Qum minn hemm u ejja żurna!  
Ejja farragna kif taf int!,  
Ejja tbissmilna tbissima  
Isa! Haffef! Avolja hxint!"

U għal dil-kelma tal-poplu  
Xi stajt nagħmel jien Patri żgħir,  
Għajr li ninżel b'pass ta' nemla  
Filwaqt li l'Alla nizzi ħajr!

Għax minn qajjimni dalgħodu?  
Min tani l-grazzja nibqa' ħaj?  
Min imlieli pulmuniti?  
B'nifsu jekk mhux Kristu r-Ragħaj?

Mhux Hu jgħallimni minn kollox?  
Mhux Hu jfehmi haġa haġa?  
Mhux Hu li ta' Omm tant twajba  
Itellagħni targa targa?

Tafu xi hlewwa għandu Kristu  
Ma' min jintefa' naqra hdejh?  
Tafu x'qalb kbira hu għandu?  
X'faraġ joħroġ minn dawk għajnejh?

Għalhekk qtajtha li filgħodu  
Lilu nkellem ha niehu r-ruħ,

Imbagħad lil Ommu jressaqli  
Biex fi ħdanha nkun baħbuħ!

Kemm int ħelwa O Marija!  
Kemm nistennieha li nkun ħdejk!  
X'gost nieħu f'kull għodwa meta  
Inbusek waħda fuq ħaddejk!

L-għaliex kull darba li nbusek  
Qalbi tegħreq f'sliem dejjiemi,  
Mhux għalhekk nikkonsagralk  
Lili nnifsi ħa nkun ħieni?

Ħdejja irridek il-ħin kollu  
Aqbadli jdejja, tħallinix,  
Ohla mill-imħabba tiegħek  
Żgur fuq li żgur li jien m'għandix!

Għalhekk, Marija, ħa mmorru  
Interrqu mal-morda wliedek,  
Żommni mgħannaq miegħek Ommi  
Tini 'l Ġesù f' twissijietek!

Għax din tassew hi l-imħabba  
Li mhux tintemm imma ddum,  
Imħabba li tgħożż u twissi  
Lilha nirċievi meta nqum!

Patri Mario Attard OFM Cap  
5 ta' Jannar 2020